

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

॥ *śrīrāmasahasranāmastotram* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīrāmasahasranāmastotram ॥

śrīrāghavaṃ daśarathātmajaṃ aprameyaṃ
sītāpatiṃ raghukulānvayaratnadīpam |
ājānubāhuṃ aravindadalāyatākṣaṃ
rāmaṃ niśācaravināśakaraṃ namāmi ॥

vaidehīsahitaṃ suradrumatale
hāime mahāmaṇḍape
madhye puṣpakamāsane maṇimaye
vīrāsane susthitaṃ |
agre vācayati prabhañjanasute
tattvaṃ munibhyaḥ paraṃ
vyākhyāntaṃ bharatādibhiḥ parivṛtaṃ
rāmaṃ bhaje śyāmalam ॥

rājīvalocanaḥ śrīmān śrīrāmo raghupuṅgavaḥ |
rāmabhadraḥ sadācāro rājendro jānakīpatiḥ ॥ 1 ॥

agragāṇyo vareṇyaśca varadaḥ parameśvaraḥ |
janārdano jītamitraḥ parārthaikaprayojanaḥ ॥ 2 ॥

viśvāmitrapriyo dāntaśśatrujicchatrutāpanaḥ |
sarvajñaḥ sarvadevādīḥ śaraṇyo vālimardanaḥ ॥ 3 ॥

jñānabhāvyo'paricchedyo vāgmī satyavrataḥ śuciḥ |
jñānagamyo dr̥dhaprajñaḥ kharadhvaṃsī pratāpavān ॥ 4 ॥

dyutimānātmaṅ vīro jītakrodho'rimardanaḥ |
viśvarūpo viśālākṣaḥ prabhuḥ parivṛdho dr̥dhaḥ ॥ 5 ॥

īśaḥ khadgadharāḥ śrīmān kausaleyo'nasūyakaḥ |
vipulāṃso mahoraskaḥ parameṣṭhī parāyaṇaḥ ॥ 6 ॥

satyavrataḥ satyasaṅdho guruḥ paramadhārmikaḥ |
lokajño lokavandyaśca lokātmā lokakṛtparaḥ ॥ 7 ॥

anādirbhagavān sevyo jitamāyo raghūdvahaḥ |
rāmo dayākarō dakṣaḥ sarvajñaḥ sarvapāvanaḥ || 8 ||

brahmaṇyo nītimān goptā sarvadevamayo hariḥ |
sundaraḥ pītavāsāśca sūtrakāraḥ purātanaḥ || 9 ||

saumyo maharṣiḥ kodaṇḍī sarvajñaḥ sarvakovidāḥ |
kaviḥ sugrīvavaradaḥ sarvapūṇyādhikapradaḥ || 10 ||

bhavyo jītāriṣaḍvargo mahodaro 'ghanāśanaḥ |
sukīrtirādipurusaḥ kāntaḥ puṇyakṛtāgamaḥ || 11 ||

akalmaṣaścaturbāhuḥ sarvāvāso durāsadaḥ |
smitabhāṣī nivr̥ttātmā smṛtimān vīryavān prabhuḥ || 12 ||

dhīro dānto ghanaśyāmaḥ sarvāyudhaviśāradaḥ |
adhyātmayoganilayaḥ sumanā lakṣmaṇāgrajaḥ || 13 ||

sarvatīrthamayaśśūraḥ sarvayajñaphalapradaḥ |
yajñasvarūpī yajñeśo jarāmaraṇavarjitaḥ || 14 ||

varṇāśramakaro varṇī śatrujit puruṣottamaḥ |
vibhīṣaṇapraṭiṣṭhātā paramātmā parātparaḥ || 15 ||

pramāṇabhūto durjñeyaḥ pūrṇaḥ parapurañjayaḥ |
anantadr̥ṣṭirānando dhanurvedo dhanurdharaḥ || 16 ||

guṇākaro guṇaśreṣṭhaḥ saccidānandavigrahaḥ |
abhivandyo mahākāyo viśvakarmā viśāradaḥ || 17 ||

vinītātmā vītarāgastapasvīśo janeśvaraḥ |
kalyāṇaprakṛtiḥ kalpaḥ sarveśaḥ sarvakāmadaḥ || 18 ||

akṣayaḥ puruṣaḥ sākṣī keśavaḥ puruṣottamaḥ |
lokādhyakṣo mahāmāyo vibhīṣaṇavarapradaḥ || 19 ||

ānandavigraho jyotirhanumatprabhuravyayaḥ |
bhrājīṣṇuḥ sahanō bhoktā satyavādī bahuśrutaḥ || 20 ||

sukhadaḥ kāraṇaṃ kartā bhavabandhavimocanaḥ |
devacūḍāmaṇirnetā brahmaṇyo brahmavardhanaḥ || 21 ||

samsārottārako rāmaḥ sarvaduḥ khavimokṣakṛt |
vidvattamo viśvakartā viśvahartā ca viśvakṛt || 22 ||

nityo niyatakalyāṇaḥ sītāśokavināśakṛt |
kākutsthaḥ puṇḍarikākṣo viśvāmitrabhayāpahaḥ || 23 ||

māricamathano rāmo virādhavadhapaṇḍitaḥ |
dussvapnanāśano ramyaḥ kirītī tridaśādhipaḥ || 24 ||

mahādhanurmahākāyo bhīmo bhīmaparākramaḥ |
tattvasvarūpī tattvajñastattvavādī suvikramaḥ || 25 ||

bhūtātmā bhūtakṛtsvāmī kālajñānī mahāpaṭuḥ |
anirviṇṇo guṇagrāhī niṣkalaṅkaḥ kalaṅkahā || 26 ||

svabhāvabhadrāśśatrughnaḥ keśavaḥ sthāṇurīśvaraḥ |
bhūtādīḥ śambhurādityaḥ sthaviṣṭhaśśāśvato dhruvaḥ || 27 ||

kavacī kuṇḍalī cakrī khadgī bhaktajanapriyaḥ |
amṛtyurjanmarahitaḥ sarvajitsarvagocaraḥ || 28 ||

anuttamo'prameyātmā sarvādirguṇasāgaraḥ |
samaḥ samātmā samago jaṭāmukūṭamaṇḍitaḥ || 29 ||

ajeyaḥ sarvabhūtātmā viśvakseno mahātapāḥ |
lokādhyakṣo mahābāhuramṛto vedavittamaḥ || 30 ||

sahiṣṇuḥ sadgatiḥ śāstā viśvayonirmahādyutiḥ |
atīndra ūrjitaḥ prāṃśurupendro vāmano balī || 31 ||

dhanurvedo vidhātā ca brahmā viṣṇuśca śaṅkaraḥ |
haṃso marīcirgovindo ratnagarbho mahāmatiḥ || 32 ||

vyāso vācaspatiḥ sarvadarpitāsuramardanaḥ |
jānakīvallabhaḥ pūjyaḥ prakāṭaḥ prītivardhanaḥ || 33 ||

sambhavo'tīndriyo vedyo'nirdeśo jāmbavatprabhuḥ |
madano mathano vyāpī viśvarūpo nirañjanaḥ || 34 ||

nārāyaṇo'graṇīḥ sādhurjaṭāyuprītivardhanaḥ |
naikarūpo jagannāthaḥ surakāryahitaḥ svabhūḥ || 35 ||

jitakrodho jītārātiḥ plavagādhiparājyadaḥ |
vasudaḥ subhujo naikamāyo bhavyapramodanaḥ || 36 ||

caṇḍāṃśuḥ siddhidaḥ kalpaḥ śaraṇāgatavatsalaḥ |
agado rogahartā ca mantrajñō mantrabhāvanaḥ || 37 ||

saumitrivatsalo dhuryo vyaktāvyaktasvarūpadhrk |
vasiṣṭho grāmaṇīḥ śrīmānanukūlah priyaṃvadaḥ || 38 ||

atulaḥ sāttviko dhīraḥ śarāsanaviśāradaḥ |
jyeṣṭhaḥ sarvaguṇopetaḥ śaktimāṃstātakāntakaḥ || 39 ||

vaikuṇṭhaḥ prāṇināṃ prāṇaḥ kamaṭhaḥ kamalāpatiḥ |
govardhanadharo matsyarūpaḥ kāruṇyasāgaraḥ || 40 ||

kumbhakarṇaprabhettā ca gopigopālasaṃvṛtaḥ |
māyāvī vyāpako vyāpī raiṇukeyabalāpahaḥ || 41 ||

pinākamathano vandyāḥ samarthaḥ garuḍadhvajah |
lokatrayāśrayo lokacarito bharatāgrajah || 42 ||

śrīdharaḥ sadgatirlokasākṣī nārāyaṇo budhaḥ |
manovegī manorūpī pūrṇaḥ puruṣapuṅgavaḥ || 43 ||

yaduśreṣṭho yadupatiḥ bhūtāvāsaḥ suvikramaḥ |
tejodharo dharādhāraścaturmūrtirmahānidhiḥ || 44 ||

cāṇūramardano divyaśśānto bharatavanditaḥ |
śabdātigo gabhīrātmā komalāṅgaḥ prajāgaraḥ || 45 ||

lokagarbhaśśeṣaśāyī kṣīrābdhinilayo'malaḥ |
ātmayonirādīnātmā sahasrākṣaḥ sahasrapāt || 46 ||

amṛtāṃśurmahāgarbho nivṛttaviṣayasprahaḥ |
trikālaṅjñō munissākṣī vihāyasagatiḥ kṛtī || 47 ||

parjanyaḥ kumudo bhūtāvāsaḥ kamalalocanaḥ |
śrīvatsavakṣaḥ śrīvāso vīrahā lakṣmaṇāgrajah || 48 ||

lokābhirāmo lokārimardanaḥ sevakapriyaḥ |
sanātanatamo meghaśyāmalo rākṣasāntakṛt || 49 ||

divyāyudhadharaśśrīmānaprameyo jitendriyaḥ |
bhūdevavandyo janakapriyakṛtprapitāmahaḥ || 50 ||

uttamaḥ sāttvikaḥ satyaḥ satyasandhastrivikramaḥ |
suvrataḥ sulabhaḥ sūkṣmaḥ sughoṣaḥ sukhadaḥ sudhīḥ || 51 ||

dāmodaro'cyutaśśārṅgī vāmano madhurādhipaḥ |
devakīnandanaḥ śauriḥ śūraḥ kaiṭabhamardanaḥ || 52 ||

saptatālaprabhettā ca mitravaṃśapravardhanaḥ |
kālasvarūpī kālātmā kālaḥ kalyāṇadaḥ kaviḥ || 53 ||

saṃvatsaro ṛtuḥ pakṣo hyayanaṃ divaso yugaḥ |
stavyo vivikto nirlepaḥ sarvavyāpī nirākulaḥ || 54 ||

raso rasajñāḥ sārājño lokasāro rasātmakaḥ |
sarvaduḥ khātigo vidyārāśiḥ paramagocaraḥ || 55 ||

śeṣo viśeṣo vigatakalmaṣo raghunāyakaḥ |
varṇaśreṣṭho varṇavāhyo varṇyo varṇyaguṇojjvalaḥ || 56 ||

karmasākṣyamaraśreṣṭho devadevaḥ sukhapradaḥ |
devādhidevo devarṣirdevāsuranamaskṛtaḥ || 57 ||

sarvadevamayaścakrī śārṅgapāṇī raghūttamaḥ |
mano buddhirahaṅkāraḥ prakṛtiḥ puruṣo'vyayaḥ || 58 ||

ahalyāpāvanaḥ svāmī pitṛbhakto varapradaḥ |
nyāyo nyāyī nayī śrīmānnayo nagadharo dhruvaḥ || 59 ||

lakṣmīviśvambharābhartā devendro balimardanaḥ |
vāṇārimardano yajvānuttamo munisevitaḥ || 60 ||

devāgraṇīḥ śivadhyānatatparaḥ paramaḥ paraḥ |
sāmageyaḥ priyo'krūraḥ puṇyakīrtissulocanaḥ || 61 ||

puṇyaḥ puṇyādhikaḥ pūrvaḥ pūrṇaḥ pūrayitā raviḥ |
jaṭilaḥ kalmaṣadhvāntaprabhañjanavibhāvasuḥ || 62 ||

avyaktalakṣaṇo'vyakto daśāsyadvipakesarī |
kalānidhiḥ kalānātho kamalānandavardhanaḥ || 63 ||

jayī jitāriḥ sarvādiḥ śamano bhavabhañjanaḥ |
alaṅkarīṣṇuracalo rociṣṇurvikramottamaḥ || 64 ||

āśuḥ śabdapatih śabdāgocarō rañjano raghuḥ |
niśśabdaḥ praṇavo mālī sthūlah sūkṣmo vilakṣaṇaḥ || 65 ||

ātmayonirayoniśca saptajihvaḥ sahasrapāt |
sanātanatamassragvī peśalo javināṃ varaḥ || 66 ||

śaktimāñśaṅkhabhṛnnāthaḥ gadāpadmarathāṅgabhṛt |
niroho nirvikalpaśca cidrūpo vītasādhvasaḥ || 67 ||

śatānanaḥ sahasrākṣaḥ śatamūrtirghanaprabhaḥ |
hṛtpuṇḍarīkaśayanaḥ kathino drava eva ca || 68 ||

ugro grahapatih śrīmān samartha'narthanāśanaḥ |
adharmasātrū rakṣoghaṇaḥ puruhūtaḥ puruṣtutaḥ || 69 ||

brahmagarbho bṛhadgarbho dharmadhenurdhanāgamah |
hiraṇyagarbho jyotiṣmān sulalāṭaḥ suvikramaḥ || 70 ||

śivapūjārataḥ śrīmān bhavānīpriyakṛdvaśī |
naro nārāyaṇaḥ śyāmaḥ kapardīnīllohitaḥ || 71 ||

rudraḥ paśupatiḥ sthāṇurviśvāmitro dvijeśvaraḥ |
mātāmaho mātariśvā viriñcoviṣṭaraśravāḥ || 72 ||

akṣobhyaḥ sarvabhūtānāṃ caṇḍaḥ satyaparākramaḥ |
vālakhilyo mahākālpaḥ kalpavṛkṣaḥ kalādharah || 73 ||

nidāghastapano'moghaḥ ślakṣṇaḥ parabalāpahṛt |
kabandhamathano divyaḥ kambugrīvaśivapriyaḥ || 74 ||

śaṅkho'nilah suniṣpannaḥ sulabhaḥ śīśīrātmakaḥ |
asaṃsrṣṭo'tithiḥ śūraḥ pramāthī pāpanāśakṛt || 75 ||

vasuśravāḥ kavyavāhaḥ pratapto viśvabhojanaḥ |
rāmo nīlotpalaśyāmo jñānaskandho mahādyutiḥ || 76 ||

pavitrapādaḥ pāpārirmaṇipūro nabhogatiḥ |
uttāraṇo duṣkṛtiḥā durdharṣo dussaho'bhayaḥ || 77 ||

amṛteśo'mṛtavapurdharmī dharmah kṛpākaraḥ |
bhargo vivasvānādityo yogācāryo divaspatiḥ || 78 ||

udārakīrtirudyogī vāṇimayaḥ sadasanmayaḥ |
nakṣatramālī nākeśaḥ svādhiṣṭhānaḥ ṣaḍāśrayaḥ || 79 ||

caturvargaphalo varṇī śaktitrayaphalaṃ nidhiḥ |
nidhānagarbho nirvyājo girīśo vyālamardanaḥ || 80 ||

śrīvallabhaḥ śivārambhaḥ śāntirbhadraḥ samañjasaḥ |
bhūśayo bhūtikṛdbhūtirbhūṣaṇo bhūtavāhanaḥ || 81 ||

akāyo bhaktakāyasthaḥ kālajñānī mahāvatuḥ |
parārthavṛttiracalo viviktaḥ śrutisāgaraḥ || 82 ||

svabhāvabhadro madhyasthaḥ saṃsārabhayanāśanaḥ |
vedyo vaidyo viyadgoptā sarvāmaramuniśvaraḥ || 83 ||

surendraḥ karaṇaṃ karma karmakṛtkarmyadhokṣajaḥ |
dhyeyo dhūryo dharādhīśaḥ saṅkalpaḥ śarvarīpatiḥ || 84 ||

paramārthagururvṛddhaḥ śucirāśritavatsalaḥ |
viṣṇurjiṣṇurvibhurvandyo yajñeśo yajñapālakaḥ || 85 ||

prabhaviṣṇurgrasiṣṇuśca lokātmā lokabhāvanaḥ |
keśavaḥ keśihā kāvyaḥ kaviḥ kāraṇakāraṇam || 86 ||

kālakartā kālaśeṣo vāsudevaḥ puruṣtutaḥ |
ādikartā varāhaśca mādhave madhusūdanaḥ || 87 ||

nārāyaṇo naro haṃso viṣvakseno janārdanaḥ |
viśvakartā mahāyajño jyotiṣmān puruṣottamaḥ || 88 ||

vaikuṇṭhaḥ puṇḍarikākṣaḥ kṛṣṇaḥ sūryaḥ surārcitaḥ |
nārasimho mahābhīmo vakradamaṣṭro nakhāyudhaḥ || 89 ||

ādidevo jagatkartā yogīśo garuḍadhvajah |
govindo gopatirgoptā bhūpatirbhuvaneśvaraḥ || 90 ||

padmanābho hr̥ṣīkeśo dhātā dāmodaraḥ prabhuh |
trivikramastrilokeśo brahmeśaḥ pr̥tīvardhanaḥ || 91 ||

vāmano duṣṭadamano govindo gopavallabhaḥ |
bhaktapriyo'cyutaḥ satyaḥ satyakīrtirdhṛtiḥ smṛtiḥ || 92 ||

kāruṇyaṃ karuṇo vyāsaḥ pāpahā śāntivardhanaḥ |
saṃnyāsī śāstratattvajño mandarādriniketaṇaḥ || 93 ||

badarīnilayaḥ śāntastapasvī vaidyutaprabhaḥ |
bhūtāvāso guhāvāsaḥ śrīnivāsaḥ śrīyaḥ patiḥ || 94 ||

tapovāso mudāvāsaḥ satyavāsaḥ sanātanaḥ |
puruṣaḥ puṣkaraḥ puṇyaḥ puṣkarākṣo maheśvaraḥ || 95 ||

pūrṇamūrtiḥ purāṇajñaḥ puṇyadaḥ prītivardhanaḥ |
śaṅkhī cakrī gadī śārṅgī lāṅgalī musalī halī || 96 ||

kirīṭī kuṇḍalī hārī mekhalī kavacī dhvajī |
yoddhā jetā mahāvīryaḥ śatrujicchatrutāpanaḥ || 97 ||

śāstā śāstrakaraḥ śāstraṃ śaṅkaraḥ śaṅkarastutaḥ |
sārathiḥ sāttvikaḥ svāmī sāmavedapriyaḥ samaḥ || 98 ||

pavanaḥ saṃhataḥ śaktiḥ saṃpūrṇāṅgaḥ saṃrddhimān |
svargadaḥ kāmadaḥ śrīdaḥ kīrtido'kīrtināśanaḥ || 99 ||

mokṣadaḥ puṇḍarīkākṣaḥ kṣīrābdhikṛtaketaṇaḥ |
sarvātmā sarvalokeśaḥ prerakaḥ pāpanāśanaḥ || 100 ||

sarvavyāpī jagannāthaḥ sarvalokamaheśvaraḥ |
sargasthityantakṛddevaḥ sarvalokasukhāvahaḥ || 101 ||

akṣayaḥ śāśvato'nantaḥ kṣayavṛddhivivarjitaḥ |
nirlepo nirguṇaḥ sūkṣmo nirvikāro nirañjanaḥ || 102 ||

sarvopādhivinirmuktaḥ sattāmātravyavasthitaḥ |
adhikārī vibhurnityaḥ paramātmā sanātanaḥ || 103 ||

acalo nirmalo vyāpī nityatrpto nirāśrayaḥ |
śyāmo yuvā lohitaḥ dīptāsyo mitabhāṣaṇaḥ || 104 ||

ājānubāhuḥ sumukhaḥ siṃhaskandho mahābhujāḥ |
satyavān guṇasampannaḥ svayaṃtejāḥ sudīptimān || 105 ||

kālātmā bhagavān kālah kālacakrapravartakah |
nārāyaṇah parañjyotiḥ paramātmā sanātanah || 106 ||

viśvasṛḍviśvagoptā ca viśvabhoktā ca śāśvataḥ |
viśveśvaro viśvamūrtirviśvātmā viśvabhāvanah || 107 ||

sarvabhūtasuhṛcchāntah sarvabhūtānukampanah |
sarveśvareśvarah sarvah śrīmānāśritavatsalah || 108 ||

sarvagah sarvabhūteśah sarvabhūtāśayasthitah |
abhyantarasthamasaśchettā nārāyaṇah parah || 109 ||

anādinidhanah sraṣṭā prajāpatirhariḥ |
nārasimho hṛṣīkeśah sarvātmā sarvadṛgvaśī || 110 ||

jagatastasthuśaścaiva prabhurnetā sanātanah |
kartā dhātā vidhātā ca sarveṣāṃ prabhurīśvarah || 111 ||

sahasramūrtirviśvātmā viṣṇurviśvadṛgavyayah |
purāṇapurūṣah sraṣṭā sahasrākṣah sahasrapāt || 112 ||

tattvaṃ nārāyaṇo viṣṇurvāsudevah sanātanah |
paramātmā paraṃ brahma saccidānandavigrahaḥ || 113 ||

parañjyotiḥ paraṃdhāmaḥ parākāśah parātparaḥ |
acyutaḥ purūṣah kṛṣṇah śāśvataḥ śiva īśvarah || 114 ||

nityah sarvagataḥ sthāṇurugraḥ sākṣī prajāpatiḥ |
hiraṇyagarbhaḥ savitā lokakṛllokabhṛdvibhuḥ || 115 ||

rāmaḥ śrīmān mahāviṣṇurjiṣṇurdevahitāvahah |
tattvātmā tārakam brahma śāśvataḥ sarvasiddhidah || 116 ||

ākāravācyo bhagavān śrīrbhūlīlāpatiḥ pumān |
sarvalokeśvarah śrīmān sarvajñah sarvatomukhaḥ || 117 ||

svāmī suśīlah sulabhah sarvajñah sarvaśaktimān |
nityah sampūrṇakāmaśca naisargikasuhṛtsukhī || 118 ||

kṛpāpīyūṣajaladhiśśaraṇyah sarvadehinām |
śrīmānnārāyaṇah svāmī jagatāṃ patirīśvarah || 119 ||

*śrīśaḥ śaraṇyo bhūtānāṃ saṃśritābhīṣṭadāyakaḥ |
anantaḥ śrīpatī rāmo guṇabhṛnnirguṇo mahān || 120 ||*

|| iti śrīrāmasahasranāmastotrṃ saṃpūrṇam ||